



सत्यपाल श्रीवत्स

(12 जून, 1932 - सुराड़ी, कठुआ)

दो सायों के बीच

मैं

अपने आपको

सदा दो सायों के बीच धिरा हुआ पाता हूँ,

अपना साया

मौत का साया ।

मैं नाज करता हूँ अपने साये पर

कि यह मेरा हमेशा साथ देता रहेगा,

क्यों कि ...

अपने आगे-पीछे,

ऊपर-नीचे,

दुख में, सुख में

मैं निरन्तर इसी से घिरा रहता हूँ ।

पर

फिर भी

न जाने क्यों फिर भी प्रतीत होता है कभी -कभी

कि -

सब से अधिक खतरा मुझे इसी से है ।

क्यों कि

लगता है कि यह एक दिन मेरा साथ छोड़ देगा !

जबकि

मौत का साया

अपनी उपस्थिति

का मुझे कभी एहसास भी नहीं होने देता ।

वह पास रह कर भी

मुझसे अजनबी सा बना रहता है

सच होकर भी

भूठ सा लगता है मुझको

इसलिए

मैं समझता हूँ कि

उससे मुझे कोई खतरा नहीं

★ ★ ★

सम्पर्क :- सैक्टर 5, प्लॉट न० 47, रूप नगर,

जम्मू - 180007